

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم
بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

داکتر رحمت ربی خیرکیار

۲۱ جون ۲۰۱۶

امریکی د اور پرتوگ اغوستلی دی

۳

of Fire Pants America Is Wearing

احمد شاه مسعود د داکتر کوچي په کتاب کی

داکتر عبدالقیوم کوچی د یرغل شوي افغانستان د اوسني ولسمشر داکتر اشرف غني تره کيږي، په کابل کې کومه رسمي وظیفه هم لري او یو کتاب یې هم خپور کړی دی. سیاسي ستونزې او زما دريځ. مهمم: توريالی خاځی. دوهم چاپ ۱۳۸۹ لېنډی = ۲۰۱۰ زېږيز. لمر ۳۵. [د خپرندوی ټولني نوم او چاپ ځای نه دي چاپ شوي]. - خیرکیار.

د مسعود - رباني په واکمنۍ کې پرچمي پوځیان او استخبارت ځای په ځای شوي وو، او د روسانو لاسوهني هم «بیا پیل شوې». روسانو د مسعود- رباني او رشید دوستم د رژیمونو د تمویل لپاره پیسې چاپولې او په «کنټرولونو» کې یې ورسولې. روسانو به د مسعود- رباني رژیم په وسلو او نورو پوځي مهماتو غښتلی کاوه، تیل او لوژیسټیکي اړتیاوې به یې ورپوره کولې، او په سیاسي ډگر کې هم د ذکر شوي رژیم په ملاتړ کې ولاړ وو. ولولئ ۲۸۵-۲۸۶ مخونه. په افغانستان کې د شوروي اتحاد د زمکنيو قواو (خلوینتم غونډ) کومانډان جنرال بوریس گروموف د مسعود په اړه په خپل کتاب کې د داکتر کوچي په وینا داسې لیکلي دي چې: «... احمد شاه مسعود د روسانو سره د سالنگ د لویې لارې په ساتلو کې ډیرې مرستې کړې دي.» دا شوروي/ روسي جنرال کاري چې «که د احمد شاه مسعود مرستې نه وای روسي لښکرو نشوای کولای چې د افغانستان پښتني سیمو ته ځانونه ورسوي. دی (گروموف) وایي چې د احمد شاه مسعود ختمول روسانو ته ډیره اسانه خبره وه مگر روسانو د ده څخه ډیرې گټې تر لاسه کړې.» ۲۹۴ مخ. داکتر کوچی د شوروي جنرال لیاخوفسکي د کتاب په حواله کاري چې جگړن اناتولی د روسانو «یو ډیر تکړه جاسوس و او په فارسي ژبه یې روانې خبرې کولې [هغه] د یوې اوږدې مودې دپاره د مسعود سره یوځای اوسیده او مسعود ته یې کین او کمونیسټي فکرونه او بنسټونه ورپیژندل.» ۳۳۷ تر ۳۳۸ مخونه. داکتر کوچی د لیاخوفسکي د کتاب په حواله کاري: شورویانو/ روسانو غوښتل چې لومړی دی

مسعود «د یو ملي قهرمان په توګه ومنل شي» او «بیا» دې روسان «له ده سره نژدې شي او په ګډه سره خپلي سیاسي ګټې تر سره کړي.» - ۳۳۸ مخ

احمد شاه مسعود د شوروي جنرال لیاخوفسکي په کتاب کې

جنرال لیاخوفسکي، د افغان میرانه او غمیزه ژباړن: محب الرحمن. خپرندوی: د افغانستان د کلتوري ودې ټولنه-جرمني. د چاپ نیټه: ۱۳۷۸ لمریز = ۲۰۰۰ زیږیز. جنرال الکساندر اناتولیویچ لیاخوفسکي اوږده موده د شوروي اتحاد د وسله والو ټورن پوځونو په ستر درستیز کې دنده لرله او د شوروي پوځونو په وروستني پړاو کې یې، په افغانستان کې د شوروي اتحاد د دفاع وزارت د اوپراتیفي ډلې د مشر ستر جنرال و.

احمدشاه مسعود اسلام او تاجکي ولوله غبرګ کړل، سوکه سوکه یې په پنجشیر کې خپل اغیز زیات کړ، او د «ترهګري عملیاتو» په مټ یې په خپله سیمه کې په دې بریالی شو چې «خپل ټول سیال ډلمشران چې د مشرۍ دعوه یې کوله ډیر ژر یو په بل پسې له منځه یوسي او خپله بشپړه برلاسي ټینګه کړي»، او په پایله کې د ځان لپاره د «نیکمرغه» (مسعود) تخلص غوره کړي. [ډاکټر حسن شرق هم په خپل کتاب (کریاس پوښهای برهنه پا) کې د هغه مهال د شوروي اتحاد د مشر گورباچوف له خولي لیکلي وو چې مسعود دې مسعودستان جوړکړي]. مسعود په دې اند و چې په افغانستان کې «هیڅ یو رژیم بری نشي کولی، خو دا چې د شوروي اتحاد «ملاټر او دوستانه اړیکې» یې په برخه شوي وي. شوروي څارگری (استخباراتو) هم د مسعود سره اړیکې پاللې. د بیلګې په ډول، ډګرمن اناتولي بنايسته ډیر وخت د مسعود «په استوګنځي کې تیر کړ او په دې ترڅ کې یې له هغه سره اړونده کار پر مخ بیوه.» دغه شان مسعود یې د شوروي «ژوند له بني او مارکسیزم د بنسټ ایښودونکو له لیکنو سره هم بلداوه.» خو لیاخوفسکي په دې پوهیږي چې د دغه «کار د پایلو لپاره لاڅه ناڅه وخت ته اړتیا وه.» دغه شان «ژمنه یې وکړه» چې په پنجشیر کې به د شوروي او [افغان] حکومتي ځواکونو پر ضد عملیات «هم نه تر سره کوي. برسیره پر دې هغه [مسعود] لوز وکړ چې په خپله سیمه کې به د نورو ګوندونو یاغیانو ته هم اجازه نه ورکوي چې ورته عملیات تر سره کړي او د خپل مسولیت له سیمې نه د هغو د وسله والو ډلو، وسلو او مهماتو د کاروانونو د تیریدو مخه به هم نیسي....» جنرال لیاخوفسکي زیاتوي چې: «که رښتیا ووايم نو مسعود خپلې ټولې ژمنې په بشپړه توګه پلي کولې....» ۴۵۴-۴۵۵ مخونه

جنرال لیاخوفسکي د مسعود ځانګړتیاوې داسې راپېژني: مسعود «یو تکړه، مرخړپی، پټ کاری، محتاط او واک خوښوونکی سړی دی. د احمد شاه د نږدې چاپیریال له څیړنې نه سړی دې پایلې ته رسیږي چې هغه د خپلو کسانو په ډله کې په هیچا باور نه لري.... نوموړی همیشنی استوګنځی نه لري او تل یې بدلوي.» ۴۵۶-۴۵۷ مخونه

په ۱۹۸۸ کې چې د ژنیو توافقات لاسلیک شول، او له افغانستان نه د شوروي پوځونو د وتلو خبر خپور شو، مسعود دغه نوي صحنه د افغانستان په شمال او شمال ختیځ کې «د اسلامي دولت» د جوړولو لپاره ګټوره و ګڼله، او له دې امله یې د شوروي پوځونو «پر خلاف جګړه ییز عملیات په تپه ودرول.» خو په مقابل کې یې په جولای - اګست کې د اسلامي ګوند (حکمتیار) د عملیاتو په ضد د کاپیسا او پروان په ولایتونو کې «غوځ او کارنده جګړه ییز عملیات پیل کړل.» ۴۶۰-۴۶۱ مخونه. سره له دې چې په سیاسي ډګر کې د مسعود «دریځ لا تر اوسه په بشپړه توګه نه دی ټاکل شوی، خو پښتني ضد کرکټر یې بیخي په ډاګه دی. د شورویانو لپاره «معقوله ده» چې د مسعود سره د «مخامخ اړیکو» پالنه وغځوي. «پخپله د شوروي اتحاد د دفاع وزارت د اوپراتیفي ډلې مشرتابه او د څلوېښتمې اردو کوماندانی هم» په دې «ټینګار» کاوه چې د مسعود د ډلو په ضد له عملیاتو نه دې ډډه وشي.

په یو پټ لاسوند[سند] کې د شوروي اتحاد د دفاع وزیر ستر جنرال یازوف ته داسې لیکل شوي دي: «رپوټ درکوم چې... احمد شاه [مسعود] په غوڅه توگه خپلو ډلو ته ویلي چې د شوروي پوځونو پر خلاف جگړه ییز عملیات ونکړي او ډلې یې هم دغه خبره پرته له ولي او څنگه» منلې ده. ۴۶۲-۴۶۳ مخونه

په موجود افغانستان کې، د راتلونکي «کورواکي» تاجکستان او د پاتي افغانستان په اړه جنرال لیاخوفسکي د مسعود سره «د څیرني ور پوښتنې» شریکي کړي دي: (۱) په [اوسني] واحد افغانستان کې د بدخشان، تخار او بغلان ولایتونو او د پروان او کاپیسا د ځینو برخو په گډون د کورواکه (خودمختاره) تاجکستان د جوړولو موضوع او دغه شان د افغانستان په دولت کې د تاجکانو د استازیتوب او ځانگړو څوکیو موضوع گاني. (۲) [د پنجشیر] اسلامي جمعیت په افغانستان کې د یوه حق برابري (مساوي الحقوق) او خپلواک گوند په څیر په رسمیت پیژندل. (۳) د افغانستان په وسله وال پوځ کې د کورواکه تاجکستان د منظمو ځواکونو رامنځته کول، او د حیرنان – کابل د لاري ساتنه. (۴) د شمال ختیځ ولایتونو (کورواکه تاجکستان) په اډانه کې د سولي ټینګول او د خلکو اقتصادي وضعي او پرمختګ ته پاملرنه. (۵) د شوروي تاجکستان د جمهوریت او په افغانستان کې د کورواکه تاجکستان تر منځ د سرحدی سوداګرۍ او فرهنګي اړیکو ټینګول.

«زما [لیاخوفسکي] له خوا د دغو درلیبرل شوو پوښتنو په باب په افغانستان کې د شوروي سفیر یو. م. ورنخوف او ستر جنرال و. [ولانتین] ای. [ایوانویچ] ورینیکوف سره هم خبرې شوي او هغوی... په دې اړه د هیواد له مشرتابه سره پوهاوي ته رسېدلي دي.» دغه مطرح شوي موضوعگاني، په سویلي سالنگ کې د مسعود د ډلو د یوه ډلمشر ملا غوث له لاري مسعود ته استول شوي وي. د مسعود په غبرګون کې څرګنده شوې وه چې نوموړی د دغو موضوعگانو د څیرني لپاره خبرو اترو ته «چمتو دی او په دې اړه ځینې نور وړاندیزونه هم لري.» لیاخوفسکي کاري چې «هر کله به» د مسعود سره د شوروینانو د خبرو اترو په اوږدو کې «لږ څه پرمختګ» رامنځته شو، [افغان حکومتی ځواکونو] به یې پر ضد «یوناڅاپه» عملیات پیل کړل. ۴۷۱-۴۷۲ مخونه. د شوروي جنرال لیاخوفسکي په کتاب کې دا پایله پام وړ ده: «کیدای شي په راتلونکي کې له احمدشاه [مسعود] نه یو داسې ستر سیاسي شخصیت جوړ شي چې شوروي اتحاد ته به په کار وي له هغه سره د همکارۍ اړیکي وپالي. له همدې امله زموږ لپاره په گټه ده چې هغه زموږ انډیوال (متحد) وي نه غلیم.» ۴۶۴ تر ۴۶۵ مخونه.

مسعود «جاسوس همه کس»

ډاکتر میر عبدالرحیم عزیز د ۲۰۱۵ په سپتمبر کې «مسعود جاسوس همه کس» گڼلی دی او په خپله لیکنه کې یې د یوناني مورخ ډاکتر دیمیتراکيس په لاندې کتاب اتکا کړې ده

Panagiotis Dimitrakis, The Secret War in Afghanistan. B. Tauris, 2013

د مسعود په اړه د ذکر شوي کتاب «غټ ټکي»، ډاکتر عزیز داسې را لید کړي دي: «... این کاذب تاریخ [احمد شاه مسعود] به تمام سازمانهای جاسوسی جهان ارتباط داشت. ارتباط مخفی و علنی وی با دستگاه های استخباراتی کشور های مختلف از او یک خاین بزرگ به میهن ساخت. من مطالعه این کتاب را به کلیه مبارزان راه آزادی پیشنهاد می نمایم تا خود دریابند چطور افغانستان دستخوش طرحهای استعماری گردیده و چطور متجاوزین شرق و غرب از احمدشاه مسعود حمایت کرده و سر انجام او را منحیت یک «قهرمان»، دروغین در کشور و مردم ما تحمیل نموده اند. عمل مورد حمایت سازمان های استخباراتی کشور های مختلف در افغانستان موظف شده اند که از خیانت های احمد شاه مسعود به افغانستان به دفاع برخاسته و هر عمل ضد ملی او را یک نوع عملکرد استثنائی

زاده نبوغ این فرد خاین به مهین جلوه داده و آن را یک پیروزی در « نبرد استخباراتی، معرفی بدارند.» ذکر شوی کتاب په ۱۶۶ مخ کې راغلي دي چې: «در جنوری ۱۹۸۳، مسعود با کلونل اناتولی تاچف مربوط به جی آر یو(استخبارات وزارت دفاع شوروی) ملاقات نمود و گفت که او دشمن شوروی و مردم شوروی نیست.» د ډاکتر عزیز لیکنه په لاندې ویب پاڼه کې لوستلی شئ

<http://www.afgazad.com/Siaasy-2015/090915-Dr-MRA-Masaood-Jaasoose-Hama-Kass.pdf>



By: Dr. rer. pol. Rahmat R. Zirakyar

۲ جون ۲۰۱۶ = ۱۳ غبرگولی ۱۳۹۵ المریز